

علامہ سید سلیمان ندوی اور تحریک اہل حدیث

عبدالرشید عراقی

قط نمبر ۲

مولانا سید نواب علی حسن خاں

مولانا سید نواب علی حسن خاں مجتہد امیر الملک والد جاتی مولانا سید نواب صدیق حسن خاں قوچی رئیس بھوپال کے صاحبزادے تھے۔ ۱۸۶۶ء ۱۳۸۳ھ بھوپال میں پیدا ہوئے۔ آپ مداوہ امام مولانا محمد جمال الدین متغیر بھوپال کے نواسے تھے۔

آپ نے علوم متداولہ کی تعلیم بھوپال میں مقیم فاضل استاذ سے حاصل کی۔ جن میں صدر العلماء مولانا ذوالقدر احمد، مولانا سلامت اللہ جیران پوری، مولانا عبد الباری سوانی اور آپ کے والد بزرگوار حضرت نواب صدیق حسن خاں خاص طور پر قابل ذکر ہیں۔

حضرت والد جاتی آپ کے بارے میں لکھتے ہیں:

وقراء مختصرات العلوم بالفارسية و العربية الى شرح الكافيه وللنجائی و اخذ عن جماعة من اعيان بلده وغيرهم الواردين بها يقرء فى هذه الايام كتاب جامع الصغير السيوطي و تحصيل سائر الحدیث له يدطولي فى الفرسية و رکوب الخيل وبهمة فى تحسين الزرى و تجميل الہيبة و تنظيف الدار والمجالس و ایثار شان الامارت (الناج المکلل من جواب ما ثر طراز الآخر والا دل ص ۲۷۸)

تصنیف میں ما ثر صدیق (۲ جلد) شریعة الاسلام، نظرۃ الاسلام، سیرۃ الاسلام، المدینۃ الاسلام اور البیان مشہور ہیں۔ ۳ رمضان ۱۳۵۵ھ، ۱۹۳۶ء لکھنؤ میں انقال کیا۔ (ترجمہ علمائے حدیث ہند ص ۳۱۳)

مولانا سید سلیمان ندوی لکھتے ہیں:

صفی الدولہ حامی الملک شش العلاماء نواب سید محمر علی حسن خاں مرحوم
نے ۱۹ نومبر ۱۹۳۶ء مطابق ۲۳ رمضان المبارک ۱۴۵۵ھ کی صبح کو اپنی کوئی
بھوپال ہاؤس لال باغ لکھنؤ میں نوے برس کی عمر میں وفات پائی۔ افسوس ہے کہ
ایک پرانے خاندان کے فضل و کمال اور جاہ و جلال کی یادگار آج مت گئی۔
وہ عربی زبان کے عالم، فارسی زبان کے ماہر اور اردو کے مشاہق اہل قلم
تھے۔ فارسی شعر خجن اور محاورات پر ان کو عبور کا لال تھا۔ مولانا شبیلی کے بے
لکف دوستوں میں تھے اور ایک دوسرے کے پچے قدر داں تھے۔ بیسی و راثت
 منتقل ہو کر ہم تک پہنچی۔ مذہبی خیالات میں گودہ عقیلیت کی طرف مائل تھے۔
لیکن اسی کے ساتھ مذہبی پابندی ان میں اتنی سخت تھی کہ ایک نماز ان کے
مقرہ وقت سے ٹلنے نہیں پائی تھی۔ (معارف دسمبر ۱۹۳۶ء یاد رفیقان ص ۱۷۵)

مولانا محمد ابو بکر شیست جون پوری

مولانا محمد ابو بکر شیست جون پوری مولانا محمد کی جون پوری کے بڑے بیٹے
اور مولانا سخاوت علی جون پوری کے پوتے تھے۔ مولانا ابو بکر مشور عالم حدیث
مولانا حافظ عبد اللہ غازی پوری کے شاگرد تھے۔ مولانا ابو بکر کئی سال مسلم
یونیورسٹی علی گڑھ میں ناظم دینیات رہے۔ مولانا ابو بکر سید سلیمان ندوی کے
دوستوں میں سے تھے۔ مولانا ابو بکر شیست جون پوری نے ۲۳ رمضان ۱۴۵۹ھ ر
۱۹۳۰ جون پور میں انتقال کیا۔

مولانا سید سلیمان ندوی نے مولانا ابو بکر شیست کے انتقال پر اپنے تاثرات معارف
میں لکھے:

افسوس ہے کہ مولانا ابو بکر محمد شیست جون پوری نے دو ڈھانی برس کی
سخت علاالت کے بعد اپنے وطن جون پور میں ۲۳ شعبان ۱۴۵۹ھ مطابق ۲۶ دسمبر
۱۹۳۰ء کی رات ۳ بجے اس جہان فانی کو الوداع کیا۔ انا اللہ و انا علیہ راجعون
مرحوم جون پور کے ایک مشہور علمی خاندان کے فرد تھے۔ ان کے دوا

مولانا سخاوت علی، مولانا شاہ عبد الحی دہلوی اور مولانا اسماعیل شہید دہلوی کے فیض یافتہ اور یورپ میں توحید و سنت کے سب سے بڑے داعی اور اس دور میں اسلامی علوم و فنون کے بہت بڑے مدرس تھے۔

میں نے علماء میں ایسا شریف، ایسا نیک باطن، ایسا دور اندیش، ایسا فیاض، ایسا سادہ مزاج، ایسا مستقل مزاج، خوش اخلاق، شیرین گفتار، باغ و بہار، ایسا خلک اور ایسا تر آدمی نہیں دیکھا۔ ایسا منقی و پرہیزگار اور ساتھ ہی ایسا وسیع المشرب اور وسیع الاخلاق وہ نہ ہی تھے اور سخت نہ ہی۔ لیکن وہ بھی ان کو مانتے تھے۔ وہ بے دینوں میں بھی ایسے ہی پیارے تھے جیسے دینداروں میں اور یہ ان کے حسن اخلاق کی بڑی کرامت تھی۔ آہ کہ فضل و کمال کا یہ چیز، حسن و اخلاق اور شرافت کا پتلا، دینداری اور پرہیزگاری کا یہ مرقع اور خاکساری کا یہ سراپا، صبر و استقلال کا یہ مجسم ۶۰ برس دنیا کی نیترگی کا تماشہ و کیجھ کر دنیا کے رنگ و بو سے مٹ گیا۔ (معارف اکتوبر ۱۹۴۰ء یاد رفتگان ص ۲۱۰)

مولانا محمد بن یوسف سورتی

مولانا محمد بن یوسف سورتی ایک جید عالم دین، ادب عربی کے ماہر، لغات و لسانیات کے امام، بلند پایہ مدرس اور عمد آفرین شخصیت تھے۔ تفسیر، حدیث، لغت، لسانیات اور عربی ادب میں بھی اپنا ہائی نیشن رکھتے تھے۔

مولانا محمد بن یوسف ۷۸۰ھ / ۱۸۹۰ء سورت کے ایک قصبہ سامروద میں پیدا ہوئے۔ ان کا شجرہ نسب حضرت عمر فاروقؓ سے ملتا ہے۔ مولانا محمد بن یوسف نے ابتدائی تعلیم سورت میں حاصل کی اس کے بعد دہلی کا رخت سفر باندھا اور دہلی میں آپ نے جن اساتذہ سے استفادہ کیا ان کے نام یہ ہیں:

مولانا عبد السلام دہلوی نبیرہ، حضرت شیخ الکل مولانا سید محمد نذیر حسین دہلوی،
مولانا ابو سعید شرف الدین دہلوی، مولانا عبد الوہاب حیدری ملتانی، مولانا یوسف حسین خان پوری شامل ہیں۔

دہلی میں تعلیم حاصل کرنے کے بعد مولانا محمد سورتی نے علامہ شیخ طیب کی کا دامن پکڑا اور ان کی خدمت میں ۵ سال رہ کر تفسیر، حدیث، فقہ، اصول فقہ، فلسفہ، ادب، علم کلام اور منطق میں استفادہ کیا۔

فراغت تعلیم کے بعد درس و تدریس کا شغل اختیار کیا اور جامعہ دہلی، دارالحدیث رحمائیہ دہلی، جامد اعظم دہلی اور دارالحدیث بھٹی میں تدریسی خدمات سر انجام دیں۔ ان کے تلامذہ میں بر صیرف کے نامور اہل علم و قلم اور ماہر تعلیم شامل ہیں۔ جن میں چند ایک کے نام درج ذیل ہیں:

۱۔ عبد الرحمن طاہر سورتی۔ آپ کے بیٹے، کئی علمی و تحقیقی کتابوں کے مصنف
۲۔ ڈاکٹر عبدالحسین۔ سابق صدر بھارت

۳۔ ڈاکٹر عبد العظیم احراری۔ سابق واکس چانسلر مسلم یونیورسٹی علی گڑھ

۴۔ عبد الصمد شرف الدین۔ ممتاز اور جید عالم دین

۵۔ رئیس احمد جعفری۔ ممتاز صحافی، ادیب، مصنف، مترجم

۶۔ عبد الغفار حسن۔ ممتاز عالم دین۔ مصنف اور مترجم

۷۔ ڈاکٹر عبد اللہ۔ ممتاز عالم، ادیب، مصنف

۸۔ ملک حسن علی جامعی۔ ممتاز عالم اور مصنف

مولانا محمد بن یوسف کو اللہ تعالیٰ نے غیر معمولی قوت حافظہ کی نعمت عطا کی تھی جو کتاب بھی ایک دفعہ ان کی نظر سے گزر جاتی تو وہ حافظہ میں محفوظ ہو جاتی۔

مولانا محمد بن یوسف سورتی نے ۲۳ شعبان ۱۳۶۱ھ مطابق ۷ اگست ۱۹۴۲ء کو علی گڑھ میں انتقال کیا۔ (مولانا محمد سورتی ص ۲۹)

مولانا سید سلیمان ندوی نے مولانا محمد سورتی کے انتقال پر معارف میں لکھا:

چچھلے مینے کا سب سے اندوہناک حادثہ مولانا محمد سورتی کی وفات ہے۔
مرحوم اس عمد کے مستثنی دل و دماغ اور حافظہ کے بہادر علم تھے۔ جمال تک

میری اطلاع ہے اس وقت اتنا وسیع النظر، وسیع المطالعہ، کثیر الحافظ مظہر عالم موجود نہیں۔ صرف و نحو، ختم و ادب، اخبار و انساب و رجال کے اس زمانہ میں درحقیقت وہ امام تھے۔

مرحوم مکلا اہل حدیث تھے اور اپنے مسلک میں بے حد غالی تھے۔ طبیعت بے قرار اور وارستہ تھی کسی ایک جگہ بیٹھ نہیں سکتے تھے۔ ساتھ ہی نہایت سادہ مزاج، بے ٹکف، احباب پرور، فیاض اور مستغفی تھے۔ کھانے اور کھلانے کے لئے بے حد شائق تھے۔ ہیئتہ مقرر و مفروض اور خانہ بدوسٹ رہتے تھے۔

مرحوم کا پایہ علم و ادب اور رجال انساب و اخبار اتنا اونچا تھا کہ اس عمد میں اس کی نظری مشکل تھی۔ جو کتاب دیکھتے تھے وہ ان کے حافظ کی قید میں آ جاتی تھی۔ سیکنڈوں نادر عربی قصائد، ہزاروں عربی اشعار ان کی نوک زبان تھے۔ ان کو دیکھ کر یقین آتا تھا کہ ابتدائی اسلامی صدیوں میں علماء، ادباء اور محدثین کی وسعت حافظہ کی جو عجیب و غریب مثالیں تاریخوں میں مذکور ہیں۔ وہ یقیناً صحیح ہیں۔ دعا ہے کہ اللہ تعالیٰ مرحوم کو اپنی جوار رحمت میں جگہ دے۔ (معارف ستمبر ۱۹۲۲ء یاد رفتگان ص ۲۳۲)

مولانا عبد القادر قصوری

صوبہ پنجاب کے جن خاندانوں نے بر صغیر پاک و ہند میں علم و ادب کی خدمت کی ہے۔ اس میں قصوری خاندان بھی شامل ہے۔ مولانا ابو الكلام آزاد اس خاندان کو ”خاندان سعادت“ کے نام سے یاد کیا ہے۔

مولانا عبد القادر قصوری نے اپنی تعلیم کے ساتھ انگریزی تعلیم بھی حاصل کی، بی اے کیا اور اس کے ساتھ ایل ایل بی کا امتحان بھی پاس کیا اور آپ نے اپنی اولاد کو بھی دینی تعلیم کے ساتھ ساتھ انگریزی تعلیم سے آرائتے کیا۔ آپ کے تینوں صاحبزادے علم و فضل میں یکتائے زمانہ تھے۔ یعنی مولانا محی الدین احمد قصوری بی اے

مولانا محرر علی قصوری ایم اے کینٹ
میاں محمود علی قصوری پار ایسٹ لاء

مولانا عبد القادر نے قصور میں وکالت شروع کی۔ مگر ۱۹۱۹ء میں تحریک
ترک موالات میں وکالت چھوڑ دی۔ سیاست میں پہلے کانگریس سے وابستہ ہوئے
اور ۱۹۲۰ء سے ۱۹۳۰ء تک پنجاب کانگریس کے صدر رہے۔ جب مجلس خلافت کا
قیام عمل میں آیا تو اس سے وابستہ ہو گئے اور مجلس خلافت کے توہ روح
روان تھے۔

۱۹۲۳ء میں مجلس خلافت کا ایک وفد جماز گیا۔ اس وفد میں مولانا سید
سلیمان ندوی، مولانا عبد الماجد بدایوی اور مولانا عبد القادر قصوری شامل تھے۔
مولانا سید سلیمان ندوی اس وفد کے سربراہ تھے۔ اس وقت حالات خطرناک
تھے۔ اس لئے یہ وفد جدہ سے آگئے نہ جاسکا۔

مولانا عبد القادر قصوری کے سلطان ابن سعود سے اچھے مراسم تھے۔ سلطان
مرحوم ان کا بے حد احترام کرتے تھے۔ مولانا عبد القادر ایک منتقد عالم دین
تھے۔ ان کا دینی مطالعہ بہت وسیع تھا۔ تغیر، حدیث اور فقہ پر ان کی گردی نظر
تھی۔ امام ابن تیمیہ اور امام ابن قیم کی تصنیفات سے خاص لگاؤ تھا اور ان آنکھ
کرام کی جو کتابیں اس وقت دستیاب تھیں۔ مولانا عبد القادر قصوری نے ان کا
بالازرام مطالعہ کیا تھا۔

مولانا عبد القادر قصوری نے ۱۶ نومبر ۱۹۳۲ء مطابق ۶ ذی قعده ۱۳۶۱ھ
لاہور میں انتقال کیا اور قصور میں دفن کئے گئے۔ (قصوری خاندان ص ۲۵)

مولانا سید سلیمان ندوی نے مولانا عبد القادر قصوری کے انتقال میں لکھا:
پنجاب کے نامور عالم اور وکیل و مجاہد سیاست مولانا عبد القادر قصوری کی
وقات کی خبر سے بہا صدمہ ہوا۔ قصور ضلع لاہور ان کا وطن تھا اور وہیں وکالت
کرتے تھے اور اچھے نامور وکیل تھے۔ عربی کے عالم، دینیات کے فاضل اور

انگریزی سے واقف تھے۔ مولانا ابوالکلام آزاد کے اہل والی تحریک سے ان کو ایسی دلچسپی تھی کہ اس کے لئے انہوں نے بہت کچھ ثار کیا۔

مرحوم مسکا اہل حدیث تھے۔ نہایت دیندار، متواضع، ملشار، پابند و ضع، علامہ ابن تیمیہ اور حافظ ابن قیم کی تصاویف کے بڑے شاکن تھے اور انہی کی تحقیقات پر ان کا عمل تھا۔ خلافت جماز اور کاغذیں میں بیش اندیش حصہ لیا۔ مرحوم کو خاکسار سے گوناگوں تعلقات قلبی تھے۔ توجیہات میں بہیشہ ساتھ رہا۔ خیالات میں بہت کچھ ہم آہنگی تھی۔ سب سے آخر بات کہ جماز کے وفد خلافت جو ۱۹۲۳ء میں جدہ تک جا سکتا تھا وہ خاکسار کے ساتھ تھے۔ گو وفد کی صدارت برائے نام میرے نام تھی مگر ان کے مشورہ کے بغیر کوئی قدم نہیں اٹھایا جاتا تھا۔ (معارف دسمبر ۱۹۲۲ء یاد رفتگان ص ۲۲۱)

مولانا ابو علی اثری مولانا سید سلیمان ندوی اور مولانا عبد القادر قصوری کے تعلقات کے بارے میں لکھتے ہیں :

وفد خلافت جو مولانا سید سلیمان ندوی، مولانا عبد الماجد بدایوی اور مولانا عبد القادر قصوری پر مشتمل تھا۔ سلطان عبد العزیز مرحوم سے ملنے مکہ مطہمہ جانا چاہتا تھا۔ لیکن حالات ایسے تھے کہ وفد جدہ سے آگئے نہ جاسکا اور سلطان ابن سعود سے ملاقات نہ کر سکا اور واپس ہندوستان آگیا۔

اس سفر میں مولانا عبد القادر قصوری کے جو نقش سید صاحب کے دل و دماغ پر مرقشم ہوئے۔ وہ زندگی کے آخر نک باقی رہے۔ مولانا قصوری سے نظریاتی اتحاد تو پہلے سے تھا۔ جماز کے معاملات میں بھی حسن اتفاق سے یہ دونوں بزرگ ہم آہنگ ہو گئے۔ سید صاحب کو مولانا قصوری اور ان کے تمام لائق صاحبزادگان سے جو ایک سے ایک بڑھ کر اعلیٰ تعلیم یافت اور یورپ ریشن تھے بڑا اخلاص تھا۔ مولانا قصوری کا انتقال ہوا تو سید صاحب نے معارف میں ماتم لکھا۔ مولانا قصوری ہر اعتبار سے سید صاحب سے بہت بڑے تھے۔ دنیا کی کوئی

ایسی نعمت نہیں تھی جو ان کو حاصل نہ تھی۔ دولت، ثروت، شہرت، علم و فضل ہر چیز سے اللہ تعالیٰ نے ان کو نوازا تھا۔ پھر بھی سید صاحب جیسے کم من عالم کی نہایت فراخ دلی کے ساتھ قیادت قبول فرمائی تھی۔ یہ ان کی شرافت و کرامت کی بست بڑی دلیل تھی۔ ایسے بے نفس دنیا میں شاز و نادر ہی ہوتے ہیں۔ (سید سلیمان ندوی ص ۲۰۵)

مولانا حفیظ اللہ اعظمی

مولانا حفیظ اللہ کا شمار علمائے اہل حدیث کے ممتاز علماء میں ہوتا ہے۔ آپ نے تقریباً ۲۵ سال تک درس و تدریس فرمائی۔

مولانا حفیظ اللہ نومبر ۱۸۷۷ء / ۱۲۴۳ھ ضلع اعظم گزہ کے قصبه بندی گھاٹ میں پیدا ہوئے۔ ابتدائی تعلیم اپنے والد مختار شیخ دین علی سے حاصل کی۔ اس کے بعد علوم متداولہ کی تعلیم مختلف اساتذہ کرام یعنی مولانا حافظ عبد اللہ غازی پوری، مولانا سلامت اللہ جیراج پوری اور مولانا عبد الحق فرنگی علی سے حاصل کی۔ حدیث کی سند و اجازت شیخ الکل مولانا سید محمد نذیر حسین دہلوی سے حاصل کی۔ مولانا عبد الحق فرنگی علی کی خدمت میں ۵ سال رہے۔

تعلیم کے فراغت کے بعد مولانا عبد الحق کی سماں و کوشش سے کاکوری کے ایک دینی مدرسہ میں تدریسی کام پر مامور ہوئے۔ کاکوری میں آپ کا قیام مختصر رہا اور مولانا عبد الحق نے آپ کو لکھنؤ طلب کر لیا۔ اس دوران مولانا عبد الحق انتقال کر گئے۔ تو مولانا عبد الحق کی جگہ درس و تدریس کا سلسلہ شروع کیا اور دو سال تک لکھنؤ میں درس و تدریس کا سلسلہ جاری رکھا۔ اس کے بعد مولانا حفیظ اللہ نواب رام پور کی دعوت پر رام پور چلے گئے اور مدرسہ عالیہ رام پور کے صدر مدرس مقرر ہوئے اور ۹ سال تک مدرسہ عالیہ میں تعلیم و تدریس کے ذریعہ علوم دینیہ کی نشوواشاعت کرتے ہے۔

۱۳۱۶ھ بمعطاب ۱۸۹۸ء دارالعلوم ندوہ کا اجزاء ہوا۔ تو آپ کو بالاتفاق

دارالعلوم ندوہ کا مدرس اول مقرر کیا گیا اور ۱۹۰۹ سال تک آپ نے ندوہ میں درس و تدریس فرمائی۔ اگست ۱۹۰۹ء میں ڈھاکہ کے مدرس محسنیہ میں تشریف لے گئے اور ۲ سال تک اس مدرسہ میں تدریس فرمائی۔ اسی زمانہ میں ڈھاکہ یونیورسٹی قائم ہوئی۔ تو آپ کو ڈھاکہ یونیورسٹی میں پروفیسر مقرر کیا گیا۔

زمانہ قیام ڈھاکہ یونیورسٹی یعنی ۱۹۲۱ء مطابق ۱۳۴۹ھ حج بیت اللہ سے مشرف ہوئے۔ حج سے واپسی پر اراکین ندوہ نے دارالعلوم میں قیام پر اصرار کیا۔ تو مولانا حفیظ اللہ نے ڈھاکہ یونیورسٹی سے استعفی دیدیا اور دارالعلوم ندوہ میں تدریسی خدمات سرانجام دینا شروع کر دیں۔ ڈھاکہ یونیورسٹی میں آپ کو ۳۰۰ روپے ماہوار تنخواہ ملتی تھی۔ لیکن ندوہ کی ۱۵۰ روپے ماہوار پر نظامت صدارت قبول کی۔ اور تقریباً ۱۱ سال تک دوبارہ ندوہ میں تدریس فرمائی۔

۲۵ سال تدریسی خدمات انجام دیں اور اس عرصہ میں کتنے طلباں نے آپ سے استفادہ کیا ہو گا۔ اس کا اندازہ دشوار ہے۔ تاہم مشورہ تلذذہ میں مولانا سید سلیمان ندوی، مولانا عبد السلام ندوی، مولانا مسعود علی ندوی، مولانا عبد السلام قدوالی ندوی، مولانا شبیلی جیراج پوری اور مولانا رئیس احمد جعفری ندوی خاص طور سے قابل ذکر ہیں۔

مولانا شبیلی نعمانی آپ کے ہم عصر تھے۔ اس نے ان سے خوب نوک جھوک ہوتی رہتی تھی۔ مولانا شبیلی آپ کا بہت احترام کرتے تھے۔ رئیس احمد جعفری اپنے ایک 'نمیون میں لکھتے ہیں' :

مولانا شبیلی اور مولانا حفیظ اللہ کی جب صحبت ہوتی تو کئی سائل زیر بحث آتے تو مولانا حفیظ اللہ جلال میں آ جاتے اور فرماتے :

میں ایک جگہ پیشاب کروں اور میرے پیشاب کرنے سے وہاں گھاس اگ آئے اور وہ گھاس ایک گدھا کھا جائے تو وہ گدھا آپ سے زیادہ عالم و فاضل ہو گا۔

مولانا شبیل اس پر مسکرا دیتے اور کوئی جواب نہ دیتے۔

مولانا حفیظ اللہ کی تصانیف میں ان کی مشورہ کتاب مولانا عبد الحنفی فرنگی محل کی سوانح حیات بیانم "کنز البرکات مولانا ابو الحسنات" زبان عربی ہے۔ اس کے علاوہ تصریح الاقلاع کا علمی حاشیہ ان کی یادگار ہے۔

مولانا حفیظ اللہ نے اپنے وطن بندی گھاث میں ۷ ذی الحجه ۱۳۶۲ھ مطابق جنوری ۱۹۴۳ء انقال کیا۔ (ترجمہ علمائے حدیث ہند ص ۳۹۵، حیات شبیل ص ۱۷۵، نزحة الخواطر ج ۸ ص ۱۲۳ - ۱۲۴، تذکرہ علمائے اعظم گڑھ ص ۷۸)

علامہ سید سلیمان ندوی نے مولانا حفیظ اللہ کے انقال پر معارف میں اپنے تأثیرات لکھے۔ سید صاحب لکھتے ہیں :

حضرت مولانا ابو الحسنات عبد الحنفی محل کی آخری یادگار مٹ گئی۔ یعنی ان کے آخری شاگرد یعنی مولانا حفیظ اللہ ان کی مجلس درس کی اکیلی یادگار تھے۔ ۱۳۶۲ھ کے خاتمه میں وفات پا گئے۔

دارالعلوم ندوہ کے افتتاح کے وقت ۱۳۱۷ھ میں وہ اس کے مہتمم اور مدرس اول مقرر ہوئے۔ جس پر وہ ۱۹۰۸ء تک فائز رہے۔ محمدان نے اسی زمانہ میں ان سے مدرسہ دارالعلوم میں مقولات و منقولات کی کتابیں پڑھیں۔ مولانا شبیل مرحوم ان کے معاصر تھے۔ اس نے جب صحبت ہوتی تو دونوں میں خوب نوک جھوٹک ہوتی۔ گفتگو کا موضوع کوئی فلسفہ کا مسئلہ یا عقل و نقل کی تطبیق کی معزک آرائی ہوتی۔

مولانا عبد الحنفی مرحوم کی شاگردی کے باوجود آخر میں عامل بالحیث ہوئے تھے۔ عدم تقلید کا میلان پسلے سے رکھتے تھے۔ جو مولوی سلامت اللہ صاحبی ابتدائی صحبت کا اثر رہا ہو۔ ان کی تصانیف میں تصریح الاقلاع کا حاشیہ علمی یادگار بنے۔

الله تعالیٰ مرحوم کو اپنی رحمت و مغفرت سے سرفراز فرمائے۔ آئین

(محارف جتوی ۱۹۳۲ء یادِ رفاقت ص ۲۷۳)

مولانا شاء اللہ امر تری

شیخ الاسلام مولانا شاء اللہ امر تری اپنی ذات میں ایک انجمن تھے۔ اللہ تعالیٰ نے بیک وقت ان میں بہت سی خوبیاں جمع کر رکھی تھیں۔ وہ مفسر بھی تھے اور محدث بھی، وہ متكلم بھی تھے اور معلم بھی، وہ خطیب بھی تھے اور مقرر بھی، وہ مورخ بھی تھے اور مصنف بھی، وہ فقاد بھی تھے اور ادیب بھی، وہ صحافی بھی تھے اور دانشور بھی تھے اور سیاستدان بھی تھے اور سب سے بڑھ کر وہ مناظر بھی تھے۔

مولانا شاء اللہ امر تری وسیع العلم، وسیع المطالع، وسیع المعلومات، فعال سرگرم بلیغ تھے۔ ان کی ساری زندگی توحید کی اشاعت، شرک و بدعت کی تردید میں بہر ہوئی۔

مولانا شاء اللہ امر تری ۱۸۶۸ء مطابق ۱۴۲۸ھ میں امر تر میں پیدا ہوئے۔ مولانا احمد اللہ رئیس امر تر، مولانا حافظ عبد المنان محدث وزیر آبادی، مولانا محمود الحسن امیر مالتا، مولانا احمد حسن کانپوری اور شیخ الکل مولانا سید محمد نذیر حسین دہلوی سے علوم اسلامیہ کی تعلیم حاصل کی۔ فراغت تعلیم کے بعد کچھ عرصہ درس و تدریس کی خدمات سرانجام دیں اور اس کے بعد اسلام کی نشر و اشاعت کی طرف متوجہ ہوئے۔ جب مولانا شاء اللہ امر تری مرحوم نے تعلیم سے فراغت پائی اس وقت ادیان باطلہ آریہ سماج، عیسائی اور قادیانی اسلام اور مسلمانوں کو نقصان پہنچانے میں مصروف تھے۔ چنانچہ مولانا امر تری نے ان سب کی سرکوبی کا بیڑا اٹھایا اور زندگی بھر ان سب سے بر سر پیکار رہے اور اللہ تعالیٰ نے انہیں ہر محاذ پر کامیاب و کامران کیا۔

مولانا شاء اللہ امر تری ایک کامیاب مصنف بھی تھے۔ آپ کی چھوٹی بڑی

تصانیف کی تعداد ۱۵۰ کے قریب ہے۔ ان میں مشور تصانیف یہ ہیں: 'تفسیر شائی اردو'، 'تفیر القرآن بکلام الرحمن (عربی)'، 'تقالیل ثلاثہ' - جوابات نصاری، 'اسلام اور مسیح'، 'مقدس رسول'، 'ترك اسلام'، 'تقلید شخصی اور سلفی'، 'حدیث نبوی اور تقلید شخصی'، 'ابہامات مرزا'، 'فاتح قادریان'، 'علم کلام مرزا'، 'حق پرکاش پر الہدیت کا مذہب'، 'شیع توحید'، 'نور توحید'، 'خلافت و رسالت'، 'اسلام اور برلش لاء'، 'اجتہاد و تقلید'، 'تفقید تقلید'، خطاب مودودی وغیرہ مولانا ثناء اللہ امر تری نے ۱۹۰۳ء میں اخبار اہل حدیث جاری کیا۔ جو اگست ۷ ۱۹۳۲ء تک جاری رہا۔ اس اخبار نے ۲۲ سال دین اسلام کی بے پناہ خدمت کی۔

۱۳ اگست ۷ ۱۹۳۲ء کو پاکستان قائم ہوا تو مولانا ثناء اللہ امر تری بھرت کر کے پاکستان آ گئے۔ کچھ دن لاہور، گوجرانوالہ میں قیام کر کے جو تری ۱۹۳۸ء میں سرگودھا تشریف لے گئے۔ یہاں آپ نے ۱۵ مارچ ۱۹۳۸ء مطابق ۱۳ جماں الاول ۱۳۴۰ھ انتقال کیا۔ انا اللہ و انا علیہ راجعون۔

مولانا ثناء اللہ علامہ سید سلیمان ندوی کے خاص دوستوں میں سے تھے۔ ان کے انتقال پر سید صاحب نے مئی ۱۹۳۸ء کے معارف میں اپنے تاثرات لکھے۔ سید صاحب لکھتے ہیں:

مولانا ہندوستان کے مشاہیر علماء میں تھے۔ فن مناظر کے امام تھے، خوش بیان مقرر تھے۔ متعدد تصانیف کے مصنف تھے۔ مذہبا اہل حدیث تھے اور اخبار الہدیت کے ایڈیٹر تھے۔ قوی سیاسیات کی مخلوقوں میں کبھی کبھی شریک ہوتے تھے۔

مرزا غلام احمد قادریانی کے ہواؤں سے ہنگاب میں فتنہ پیدا ہو گیا تھا۔ انہوں نے مرزا کے خلاف صرف آرائی کی اور اس وقت سے لے کر آخر دم تک اس تحریک اور اس کے امام کی تردید میں پوری قوت صرف کر دی۔ یہاں تک کہ

طرفین میں مبایلہ ہوا جس کا نتیجہ یہ ہوا کہ صادق کے سامنے کاذب نے وفات پائی۔

اسلام اور پیغمبر اسلام کے خلاف جس نے بھی زبان کھولی اور قلم اخھایا اس کے حملے کو روکنے کے لئے ان کا قلم شمشیر بے نیام ہوتا تھا اور اس مجاہد انہ خدمت میں انسوں نے عمر بر کر دی۔ فخر زادہ اللہ عن الاسلام خیر الجراء
مرحوم اسلام کے بڑے مجاہد سپاہی تھے۔ زبان اور قلم سے اسلام پر جس نے بھی حملہ کیا اس کی مدافعت میں جو سپاہی سب سے آگے بڑھا وہ وہی ہوتے۔
اللہ تعالیٰ اس غازی اسلام کو شہادت کے درجات و مراتب عطا فرمائے۔ (معارف
مکی ۱۹۲۸ء، یاد رفتگان ص ۳۲۹ تا ۳۷۳)

مولانا محمد ابراہیم میر سیالکوٹی

مفسر قرآن مولانا محمد ابراہیم میر سیالکوٹی ایک بلند پایہ خطیب، شعلہ نواز مقرر، صحافی، ادیب اور مناظر تھے۔ آپ علوم اسلامیہ کے قطبِ عالم تھے۔ تمام علوم پر ان کی گھری نظر تھی۔ جو جامع معقول و منقول تھے اور منع علم و فضیلت ہونے کے ساتھ ساتھ نہایت ذہین و طبع تھے۔

مولانا محمد ابراہیم ۱۹۲۷ء مطابق ۱۴۴۱ھ میں سیالکوٹ میں پیدا ہوئے۔ ان کے والد سیٹھ غلام قادر سیالکوٹ رہنیس تھے۔ مولانا محمد ابراہیم نے اپنی ابتدائی تعلیم مولانا ابو عبد اللہ غلام حسین سیالکوٹی سے حاصل کی۔ اس کے ساتھ ہی میڑک کا امتحان پاس کر کے مرے کالج سیالکوٹ میں داخل ہوئے۔ کالج میں ان کے استاد شش العلماء مولانا میر حسن تھے۔ مولانا میر حسن علامہ اقبال کے بھی استاد تھے۔ سیٹھ غلام قادر کے استاد پنجاب مولانا حافظ عبد المنان محدث وزیر آبادی کے خصوصی تعلقات تھے۔ استاد پنجاب کی تحریک پر سیٹھ غلام قادر نے مولانا محمد ابراہیم کو وزیر آباد بھیج دیا۔ چنانچہ مولانا محمد ابراہیم نے استاد پنجاب سے جملہ علوم اسلامیہ یعنی تقریر، حدیث، فقہ، اصول فقہ وغیرہ کی تعلیم حاصل کی۔

وزیر آباد میں بھی تعلیم کے بعد شیخ الکل مولانا سید محمد نذیر حسین دہلوی کی خدمت میں حاضر ہوئے اور ان سے حدیث کی سند و اجازت حاصل کی۔

مولانا محمد ابراہیم میر سیالکوٹی جمال آپ ایک جید عالم دین تھے۔ وہاں آپ ایک کامیاب مناظر بھی تھے۔ آپ نے بے شمار مناظرے قادریوں، عیسائیوں، جگرالیوں، مسکرین حدیث، شیعوں اور تقلیدیان احتراف سے کئے۔

مولانا محمد ابراہیم میر سیالکوٹی ایک کامیاب مصنف بھی تھے۔ آپ کی چھوٹی بڑی تصنیف کی تعداد ایک سو کے قریب ہے۔ مشہور تصنیف یہ ہیں:

تفصیر واضح البيان (تفصیر سورہ فاتحہ)، تفسیر سورہ کھف، افادۃ المصانع، عصمت النبی، عصمت و نبوت، عصمت انبیاء، شادۃ القرآن، تاریخ اہل حدیث، اعجاز القرآن، کسر العلیب، سراج منیرا، سیرۃ المطعنی، خلافت راشدہ وغیرہ

بر صیر کی تحریک آزادی اور ملکی سیاست میں مولانا محمد ابراہیم میر سیالکوٹی کی خدمات قدر کے قابل ہیں۔ ۱۹۱۴ء میں تعلیم سے فراغت پائی اور ۱۹۱۹ء میں جیلانیہ باغ امرتسر میں جو خونی حادثہ ہوا۔ اس سے مولانا سیالکوٹی بہت متاثر ہوئے۔ اور اس کے بعد آپ نے مسلم لیگ میں شمولیت اختیار کی اور ۱۹۱۹ء کے اجلاس میں مسلم لیگ میں شمولیت کی۔ ۱۹۱۳ء میں مسلم لیگ کا جو اجلاس آہ آباد میں علامہ اقبال صدارت میں منعقد ہوا تھا۔ اس میں بھی مولانا سیالکوٹی شریک ہوئے۔ اس اجلاس میں حکیم مشرق نے اسلامی ریاست کا تصور پیش کیا تھا۔ ۱۹۳۰ء کے مسلم لیگ کے تاریخی اجلاس لاہور میں بھی مولانا محمد ابراہیم نے شرکت کی۔ جس میں قرار داو پاکستان منظور ہوئی تھی۔

۱۹۳۶ء میں لکھتہ میں اہل حدیث کانفرنس مولانا محمد ابراہیم میر سیالکوٹی کی صدارت میں منعقد ہوئی۔ اس اجلاس میں مولانا شاء اللہ امر تسری نے مسلم لیگ سے اتحاد و تعاون کا اعلان کیا اور مولانا محمد ابراہیم نے اس تجویز سے اتفاق کیا۔ اس طرح مسلم لیگ کو بر صیر کے گوشے گوشے سے مخلص کارکن میر آئے۔

جب اگست ۱۹۳۷ء میں پاکستان قائم ہوا تو مولانا سیالکوٹی نے اس کا خیر مقدم کیا۔ تحریک پاکستان کی تائید میں مولانا محمد ابراہیم نے بے شمار مضامین نوائے وقت لاہور میں لکھے اور یہ مضامین بعد میں ”پیغامین ہدایت اور تائید مسلم لیگ“ کے عنوان سے کتابی صورت میں شائع ہوئے۔

مولانا محمد ابراہیم میر سالکوٹی کے علامہ اقبال سے گھرے مراسم تھے۔ وہ حکیم مشرق کی دلاؤیز شخصیت اور ان کی گرانقدر علمی خدمات کے مترف تھے۔

مولانا محمد ابراہیم اور مولانا سید سلیمان ندوی کے تعلقات کے بارے میں مولانا ابو علی اثری لکھتے ہیں:

سید صاحب کو حال کے علمائے اہل حدیث میں سب سے زیادہ ولی تعلق مولانا ابراہیم میر سالکوٹی سے تھا۔ ان کو جماعت اہل حدیث کے اہل دل علماء میں شمار کرتے تھے اور ان کے فضل و کمال پر ان کو بڑا اعتناد تھا۔ ان سے مکاتیب و مراسلت کا سلسلہ بھی قائم تھا۔ سید صاحب کے نام ملک کے مشاہیر علماء کے خطوط کے وسیع ذخیرہ میں صحف ابراہیم کی بھی ایک اچھی خاصی تعداد ہے۔ جو زیادہ تر قرآنی تصوف و حدیثی احسان و سلوک پر مشتمل ہیں۔ ان سے اعظم گڑھ سے باہر دینی جلوسوں اور تقریبوں میں تو ملاقات کا اکثر و بیشتر اتفاق ہوتا تھا اور باہم بڑے راز و نیاز کی باتیں ہوتی تھیں۔ کہیں اس طبعی مناسبت، گفری ہم آہنگی، تصنیفی ہم ذوقی اور قلبی لگاؤ کے باوجود دارالمصنفین آئے اور سید صاحب کا مہماں بننے کا اتفاق مولانا میر کو اس سے پہلے نہیں ہوا تھا۔ جس کی تمنا سید صاحب کو بت تھی۔ ہندوستان کی تقسیم سے صرف ایک سال پہلے حسن اتفاق سے ایک جلسہ کی تقریب میں ۳۰ برس بعد متوتا تھے بھجن تشریف لائے تو سید صاحب نے خط لکھ کر اعظم گڑھ بلوایا۔

مولانا محمد ابراہیم کی آمد پر مولانا ابو علی اثری اپنے ایک مضمون جو انہوں نے مولانا سیالکوٹی کے انتقال کے بعد الاعتصام لاہور میں ۲۱ مارچ ۱۹۵۶ء لکھا تھا۔

اس میں اثری صاحب لکھتے ہیں کہ ”سید صاحب کو مولانا ابراہیم سے اس درجہ ارادت تھی کہ ان کی آمد پر سید واجب الاحرام قبلہ نے خود اپنے ہاتھوں سے مہمان خانہ تا فرش فروش“ میز کری اور دوسرے سامان آرائش سے سجا یا تھا اور اتنا خوش تھے بس دیکھنے سے تعلاق رکھتا تھا۔ جب موصوف کی گاڑی مہمان خانہ کے سامنے پہنچی تو آگے بڑھ کر استقبال کیا۔ دیر تک بغل کیر رہے۔ خود ہی سامان اتردا یا اور گاڑی کا کرایہ اپنی جیب سے ادا کیا۔ یہ منظر برا پر اثر اور قابل دید تھا۔“

علامہ سید سلیمان ندوی جیسا بلند پایہ عالم جن کی بہترین عمدہ اور بلند پایہ تصانیف و تالیفات اور محققانہ علمی اور جامع مقالات و مفہماں کی ساری دنیا میں دھوم تھی۔ جو ایک طرف مستشرقین یورپ سے اپنی تحقیقات عالیہ کی داد لیتے تھے اور دوسری طرف اپنی انشاء پردازی، علمی تحریر اور تفقہ و اجتہاد پر عالم اسلام سے خراج تھیں وصول کرتے تھے۔ جو بمعیت العلماء ہند کے صدر تھیں، ندوہ کی کائنات کے حامل اور شبلی کے علوم و معارف کے ترجمان تھے۔ انہوں نے والہانہ عقیدت سے مولانا سیالکوٹی کا استقبال کیا۔ جیسے ایک احسان مند اور فرمائید ار شاگرد استاد کا استقبال کرتا ہے۔

مولانا محمد ابراہیم کا دارالمحصنین میں تین دن قیام رہا۔

بقیہ : ادارہ یہ۔

مرکزی جمیعت پاکستان میں نفاذ اسلام کے لئے کلیدی کروار ادا کرے۔ محض نعروں اور جذباتی تقریروں سے ہٹ کر عملی اقدام اٹھانے کی ضرورت ہے۔ قائدین کوئی مشتبہ قدم اٹھائیں۔ پوری جماعت ان کے شانہ بشانہ چلے گی اور انہیں کبھی مایوس نہیں کرے گی۔ ان شاء اللہ